

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১১৬/২০২১

মাঘেরিটাত উপস্থিত হৈ ক'ল ইণ্ডিয়া লিমিটেডৰ সৈতে বৈঠকত মিলিত হ'ল মুখ্যমন্ত্রী

**কয়লা খননৰ বিষয়টো সমাধানৰ দিশত সংহত আৰু বিজ্ঞানসম্মত ব্যৱস্থা
গ্ৰহণ কৰাটো উচিত : মুখ্যমন্ত্রী**

দিছপুৰ, ১৯ জুন : মুখ্যমন্ত্রী ড° হিমন্ত বিশ্ব শৰ্মাই আজি তিনিচুকীয়া জিলাৰ মাঘেরিটাত উপস্থিত হৈ ক'ল ইণ্ডিয়া লিমিটেডৰ জ্যেষ্ঠ বিষয়াসকলৰ সৈতে এক বৈঠকত মিলিত হয়। এই বৈঠকত নথ ইষ্টার্ণ ক'ল ফিল্ডত কয়লা খনন পুনৰ আৰম্ভ কৰা সন্দৰ্ভত আলোচনা কৰা হয়।

বৈঠকৰ পিছতে উপস্থিত থকা সাংবাদিকসকলৰ সৈতে হোৱা কথা-বতৰাত মুখ্যমন্ত্রীয়ে কয় যে কয়লা খনন পুনৰ আৰম্ভ কৰাৰ সৈতে প্ৰদূষণ, পৰিৱেশ আৰু বন বিভাগৰ অনুমতিৰ দিশ জড়িত হৈ আছে। সেয়েহে এই বিষয়ত চূড়ান্ত সিদ্ধান্ত লোৱাৰ বাবে নতুন দিল্লীত অহা মাহত ভাৰত চৰকাৰৰ কয়লা মন্ত্রালয়, পৰিৱেশ, বন আৰু জলবায়ু পৰিৱৰ্তন মন্ত্রালয় আৰু অসম চৰকাৰৰ এখন বৈঠক অনুষ্ঠিত হ'ব।

এই সমস্যাটোৱে এক সমাধান সূত্ৰ উলিওৱাৰ বাবে সংশ্লিষ্ট সকলো পক্ষই আগবঢ়ি আহিব লাগিব বুলি উল্লেখ কৰি মুখ্যমন্ত্রীয়ে ক'ল ইণ্ডিয়া লিমিটেডে কেম্পা কাৰ্যসূচীৰ জৰিয়তে বনানীকৰণ আৰু বনাঞ্চল বৃক্ষি কাম-কাজ অব্যাহত বখাৰ দিশটোৱ ওপৰত গুৰুত্ব আৰোপ কৰে।

এই বিষয়টো সমাধান কৰাৰ দিশত এক সংহত আৰু বিজ্ঞানসম্মত পদক্ষেপ লোৱাটো জৰুৰী বুলি উল্লেখ কৰি মুখ্যমন্ত্রীয়ে কয় যে বন সংৰক্ষণ আৰু কয়লা খননৰ মাজত এক নিৰ্দিষ্ট ভাৰসাম্য বক্ষাৰ অৰ্থে পদক্ষেপ ল'ব লাগিব। আজিৰ এই পৰিদৰ্শনৰ সময়তে বিভিন্ন সংস্থা আৰু সংশ্লিষ্ট পক্ষসমূহে মুখ্যমন্ত্রীক স্মাৰক পত্ৰ প্ৰদান কৰে। মুখ্যমন্ত্রীয়ে এই সন্দৰ্ভত কয় যে আমাৰ পৰিৱেশ বিনষ্ট নকৰাকৈ আমি অৰ্থনৈতিক কাম-কাজ চলাই যাব লাগিব। অৰ্থনীতি, জীৱিকা আৰু পৰিৱেশ অবিৰতভাৱে সন্তুলিত কৰি বখাৰ দিশত পদক্ষেপ ল'ব লাগিব বুলিও মুখ্যমন্ত্রীয়ে কয়।

আজিৰ এই বৈঠকত কেন্দ্ৰীয় খাদ্য সংসাধন দপ্তৰৰ বাজ্যিক মন্ত্রী বামেশ্বৰ তেলী, কৃষি মন্ত্রী অতুল বৰা, চাহ জনজাতি কল্যাণ বিভাগৰ মন্ত্রী সঞ্জয় কিষাণ, মাঘেরিটা বিধানসভা সমষ্টিৰ বিধায়ক ভাস্কৰ শৰ্মা তথা সংশ্লিষ্ট বিভাগসমূহৰ উচ্চপদস্থ বিষয়াসকল উপস্থিত থাকে।

জি.কে.এছ / স্বাক্ষৰ / বঃভাঃ
১৯/০৬/২০২১